



माननीय मन्त्रीसमक्ष नेपालका लागि अष्ट्रेलिया तथा स्वीट्जरल्याण्डका राजदुतद्वयको संयुक्त शिष्टाचार भेट

आज मिति २०७६।८।३० गते सोमवारका दिन नेपाल सरकारका महिला, बालबालिका तथा ज्येष्ठ नागरिक मन्त्री माननीय पार्वत गुरुङसमक्ष नेपालका लागि अष्ट्रेलियाका राजदुत महामहिम पिटर बड र स्वीट्जरल्याण्डका राजदुत महामहिम एलिजाबेथ भोन क्याप्लेरले शिष्टाचार भेट गर्नु भयो । भेटका क्रममा वहाँहरूले नेपाल र आ-आफ्ना देशबीचका द्वीपक्षीय सम्बन्धको चर्चा गर्दै महिला, बालबालिका, ज्येष्ठ नागरिक तथा अपाङ्गता भएका व्यक्तिको क्षेत्रमा सँगै जान सकिने जानकारी गराउँदै माननीय मन्त्रीज्यूको कार्यकालको सफलताको शुभकामना व्यक्त गर्नु भयो । सोही क्रममा माननीय मन्त्रीज्यूले राजदुतद्वयको स्वागत गर्दै नेपाल र अष्ट्रेलिया एवं नेपाल र स्वीट्जरल्याण्डबीच सामुदायिक वन, सामुदायिक विकास एवं लघु उद्यमशिलता विकासजस्ता क्षेत्रमा लामो सहकार्य रहेको र नेपालको दीगो विकासका लागि काम भएको प्रसंग राख्दै महिलाको आर्थिक सशक्तिकरणका क्षेत्रमा पुर्याएको योगदानका लागि धन्यवाद् दिनु भयो । सोही क्रममा माननीय मन्त्रीज्यूबाट महिलाको आर्थिक सशक्तिकरण एवं बालबालिका, ज्येष्ठ नागरिक एवं अपाङ्गता भएका व्यक्तिको क्षेत्रमा मित्रराष्ट्रहरूसँग मिलेर काम गर्न प्रदेश सरकार तथा स्थानीय तहसँग मन्त्रालयका तर्फबाट समन्वय र सहयोग हुने जानकारी समेत गराउनु भयो ।

सो भेटघाटका क्रममा राजदुतद्वयले समाज कल्याण परिषद्को भावी योजना तथा नीतिगत एवं कानूनी पुनरावलोकनका विषयमा चासो व्यक्त गर्नु भएको थियो । माननीय मन्त्रीज्यूबाट समाज कल्याण परिषद्लाई नेपालको बदलिंदो परिवेशमा अझ प्रभावकारी बनाउने गरी कानूनी, नीतिगत एवं संस्थागत पुनरावलोकनका विषय छलफलको क्रममा रहेको जानकारी गराउनु भयो ।

सह-सचिव